

Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

نئی دہلی

۲۳ اپریل ۲۰۱۹

بلقیس بانو کو معاوضہ: پاپولر فرنٹ نے سپریم کورٹ کے فیصلے کا کیا خیر مقدم

پاپولر فرنٹ آف انڈیا نے سپریم کورٹ کے اس فیصلے کا خیر مقدم کیا ہے جس میں کورٹ نے گجرات حکومت کو بلقیس بانو کو پچاس لاکھ کا معاوضہ اور سرکاری ملازمت دینے کی ہدایت دی ہے۔ پاپولر فرنٹ کے چیئر مین ای ابو بکر نے کہا کہ کورٹ کا فیصلہ ۲۰۰۲ کے مسلم کش فسادات کے خوفناک دنوں میں گجرات میں برسر اقتدار بی جے پی قیادت کے بد صورت چہرے پر ایک زوردار طمانچہ ہے۔

کورٹ نے گجرات حکومت کو بلقیس بانو کو سرکاری ملازمت دینے کی ہدایت دی ہے کیونکہ ۲۱ سالہ حاملہ بلقیس بانو اجتماعی آبروریزی کا شکار ہوئی تھی اور اس کے تین سالہ بچے سمیت اس کے خاندان کو بے رحمی سے قتل کر دیا گیا تھا۔ سپریم کورٹ نے یہ دیکھتے ہوئے کہ ۲۰۰۲ سے لے کر اب تک وہ ایک خانہ بدوش کی زندگی گزار رہی ہے، حکومت کو اسے اس کی من پسند جگہ پر رہائش بھی دینے کے لیے کہا ہے۔ کورٹ نے گجرات حکومت کے اس موقف کو بھی مسترد کر دیا کہ اس نے خاٹھی پولیس افسران کے خلاف کارروائی اور متاثرہ کو پانچ لاکھ کی رقم دینے کے ساتھ ساتھ سبھی مناسب اقدامات کیے ہیں۔

اقتدار کے اعلانیہ غلط استعمال اور امتیازی رویہ اپنانے کے خلاف سپریم کورٹ کے واضح اشارے کو دیکھتے ہوئے، فسادات کے وقت گجرات کی باگ ڈور سنبھالنے والے نریندر مودی، امت شاہ و دیگر بی جے پی لیڈران کو کم سے کم اب تو کچھ شرم کرنی چاہئے اور عوام سے معافی مانگنی چاہئے۔ ای ابو بکر نے اس امید کا اظہار کیا کہ آریس ایس۔ بی جے پی سیاست کا اصل چہرہ بے نقاب ہونے کے بعد موجودہ پارلیمانی انتخابات کے سیاق میں لوگ اس فیصلے سے سبق لیں گے۔

ڈاکٹر محمد شمعون

ڈائریکٹر، رابطہ عامہ

مرکز، پاپولر فرنٹ آف انڈیا

نئی دہلی